



गारवी गुजरात

TITLE CODE:- UPHIN51504
GARVI GUJARAT

लखनऊ से प्रकाशित दैनिक

वर्ष : 01

अंक : 237

दि. 28.12.2025,

रविवार

पाना : 04

किंमत : 00.50 पैसा

EDITOR : ASHWANI KUMAR Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

अरावली मामले पर सीजेआई का स्वतः संज्ञान, 29 दिसंबर को एससी की तीन जजों की बेंच कटेगी सुनवाई

(जीएनएस)। देश भर में चल रहे 'अरावली बचाओ आंदोलन' और #Save Aravalli की गुंज अब देश की सर्वोच्च अदालत तक पहुंच गया है। सुप्रीम कोर्ट ने अरावली पहाड़ियों से जुड़े अहम मुद्दे पर 27 दिसंबर को स्वतः संज्ञान लेते हुए सुनवाई करने का फैसला किया है। इस मामले की सुनवाई 29 दिसंबर को तीन जजों की बेंच करेगी, जिसमें मुख्य न्यायाधीश (CJI) सुर्यकांत, जस्टिस जे.के. माहेश्वरी और जस्टिस ए.जी. मसीह शामिल होंगे। अदालत में इस मामले को "अरावली पहाड़ियों और पर्वत श्रृंखलाओं की परिभाषा और संबंधित मुद्दे" शीर्षक के तहत संज्ञान में लिया है।

CJI की दखल से बढ़ी अहमियत' अरावली पर्वतमाला को देश की सबसे प्राचीन पर्वत श्रृंखलाओं में गिना जाता है और यह उत्तर भारत के

पर्यावरण संतुलन, भूजल स्तर और जैव विविधता के लिए बेहद महत्वपूर्ण मानी जाती है। बीते कुछ वर्षों में अवैध खनन और अंधाधुंध विकास गतिविधियों के कारण अरावली को भारी नुकसान पहुंचा है। इसी पृष्ठभूमि में सुप्रीम कोर्ट का स्वतः संज्ञान लेना इस मुद्दे की गंभीरता को दर्शाता है।

केंद्र सरकार पहले ही लगा चुकी है सख्त रोक' सुप्रीम कोर्ट की सुनवाई से पहले ही केंद्र सरकार ने अरावली पर अपने फैसले को लेकर कदम उठाया था जिसे पर्यावरण विशेषज्ञों ने सरकार का डैमेज कंट्रोल कहा। केंद्रीय पर्यावरण, वन और जलवायु परिवर्तन मंत्रालय (MoEF&CC) ने सभी संबंधित राज्यों को निर्देश जारी करते हुए अरावली क्षेत्र में किसी भी नए खनन पट्टे के अनुदान पर पूर्ण प्रतिबंध लगाने को कहा है। इसका उद्देश्य अरावली के प्राकृतिक स्वरूप

को बचाना और पर्यावरणीय क्षति को रोकना है।


केंद्र सरकार का क्या है तर्क?' इतना ही नहीं, MoEF&CC ने



भारतीय वानिकी अनुसंधान और शिक्षा परिषद (ICFRE) को पूरे अरावली क्षेत्र का वैज्ञानिक अध्ययन करने का निर्देश दिया है।

इसके तहत ऐसे अतिरिक्त क्षेत्रों

और जंगलों को पहचाना जाएगा, जहां पारिस्थितिक, भूवैज्ञानिक और भूस्थिति स्तर पर खनन पूरी तरह प्रतिबंधित किया जाना चाहिए। यह



प्रतिबंध पहले से चिन्हित क्षेत्रों के अलावा होगा, ताकि अरावली को व्यापक स्तर पर सुरक्षा मिल सके। 'कुछ दिन पहले केंद्रीय पर्यावरण मंत्री भूपेंद्र यादव ने यह भी स्पष्ट किया था

कि सुप्रीम कोर्ट ने अरावली में खनन को लेकर कोई छूट नहीं दी है। अदालत ने दो अहम बातें कही हैं—पहली, सरकार के 'ग्रीन अरावली प्रोजेक्ट' को मंजूरी दी गई है, जिसके तहत हरियाली बढ़ाने पर जोर दिया जाएगा। दूसरी, कठोरता को अरावली का विस्तृत नक्शा और सुरक्षा योजना तैयार करने की जिम्मेदारी सौंपी गई है। जब तक यह वैज्ञानिक रिपोर्ट सामने नहीं आती, तब तक अरावली क्षेत्र में किसी भी नई खुदाई या खनन की अनुमति नहीं दी जाएगी।

क्या कहते हैं विशेषज्ञ?' पर्यावरण और भू-वैज्ञानिक विशेषज्ञों का

मानना है कि अगर अरावली पहाड़ियों को लेकर नई परिभाषा और नियमों को उसी तरह लागू किया गया, तो इसका सीधा असर इस प्राचीन पर्वतमाला के अस्तित्व पर पड़ सकता है। विशेषज्ञ चेतावनी दे रहे हैं कि मौजूदा नियमों के तहत अरावली का करीब 90 प्रतिशत हिस्सा "पहाड़ी" की श्रेणी से बाहर हो सकता है, जिससे बड़े पैमाने पर पर्यावरणीय नुकसान का खतरा बढ़ जाएगा। हालांकि केंद्र सरकार ने स्थिति को गंभीरता को देखते हुए अरावली क्षेत्र में नए खनन पट्टों पर पूर्ण प्रतिबंध लगाने का फैसला लिया

है, लेकिन विशेषज्ञों का कहना है कि सिर्फ खनन पर रोक पर्याप्त नहीं है। उनके मुताबिक, अरावली न सिर्फ खनिज संसाधनों से जुड़ी है, बल्कि यह जल स्रोतों के संरक्षण, वायु प्रदूषण को रोकने और पारिस्थितिक संतुलन बनाए रखने में भी अहम भूमिका निभाती है।

29 दिसंबर की सुनवाई पर टिकी नजरें' अब सबकी नजरें सुप्रीम कोर्ट की सोमवार को होने वाली सुनवाई पर टिकी हैं। उम्मीद की जा रही है कि अदालत इस मामले में पर्यावरण और विकास के बीच संतुलन को लेकर दिशा-निर्देश तय कर

सकती है। अरावली का भविष्य न सिर्फ कानूनी बल्कि पर्यावरणीय दृष्टि से भी बेहद अहम माना जा रहा है, क्योंकि यह पर्वतमाला उत्तर भारत की जीवनरेखा कही जाती है। विशेषज्ञों का मानना है कि सोमवार को होने वाली सुनवाई अरावली के भविष्य के लिए निर्णायक साबित हो सकती है। इस सुनवाई से यह तय होगा कि अरावली को कानूनी और पर्यावरणीय संरक्षण किस स्तर तक मिलेगा और आने वाले सालों में इसकी रक्षा के लिए कौन-सी दिशा अपनाई जाएगी।

मनरेगा : मल्लिकार्जुन खड़गे का ऐलान, 5 जनवरी से सड़क पर उतरेगी कांग्रेस

कांग्रेस वर्किंग कमेटी (CWC) की अहम बैठक में शनिवार को कई बड़े राष्ट्रीय और अंतरराष्ट्रीय मुद्दों पर विस्तार से चर्चा की गई। बैठक में विशेष रूप से नौ राज्यों और



तीन केंद्र शासित प्रदेशों में चल रहे स्पेशल इंटेसिव रिवीजन (SIR), संसद के शीतकालीन सत्र में पारित G RAM G Bill (जिसने मनरेगा की जगह ली है), और बांग्लादेश में जारी अशांति जैसे विषय प्रमुख रहे। बैठक के बाद कांग्रेस अध्यक्ष मल्लिकार्जुन खड़गे ने केंद्र सरकार पर तीखा हमला बोला और मनरेगा को खत्म किए जाने के फैसले के खिलाफ देशव्यापी आंदोलन का ऐलान किया। उहउ बैठक में शीर्ष नेताओं की मौजूदगी कांग्रेस की सर्वोच्च निर्णय लेने वाली संस्था उहउ की इस बैठक में पार्टी के कई वरिष्ठ नेता शामिल हुए। इनमें कांग्रेस अध्यक्ष मल्लिकार्जुन खड़गे, पूर्व अध्यक्ष सोनिया गांधी, राहुल गांधी, शशि थरूर समेत अन्य बड़े नेता मौजूद रहे। बैठक में संगठनात्मक मुद्दों के साथ-साथ मौजूदा राजनीतिक हालात और सरकार की नीतियों पर गहन मंथन किया गया।

मनरेगा हटाने पर जनता में गुस्सा: खड़गे'बैठक के बाद प्रेस को संबोधित करते हुए खड़गे ने कहा कि मनरेगा को समाप्त कर उसकी जगह 'विकसित भारत-गारंटी फॉर रोजगार एंड आजीविका मिशन (ग्रामीण)' कानून लाना जनता के साथ धोखा है।

नेपाल के राजदूत डॉ. शंकर प्रसाद शर्मा ने मुख्यमंत्री श्री भूपेंद्र पटेल से शिष्टाचार भेंट की

गांधीनगर, 27 दिसंबर : भारत में नेपाल के राजदूत डॉ. शंकर प्रसाद शर्मा ने शनिवार को गांधीनगर में मुख्यमंत्री श्री भूपेंद्र पटेल से शिष्टाचार भेंट की।

डॉ. शर्मा नेपाल के टूरिज्म प्रवोशन के लिए गुजरात की यात्रा पर आए हैं। इस बीच उन्होंने मुख्यमंत्री से यह शिष्टाचार भेंट-बैठक आयोजित की।

प्रधानमंत्री श्री नरेन्द्र मोदी के दिशादर्शन में गुजरात द्वारा टूरिज्म सेक्टर में जो विश्व आकर्षण स्थापित किए हैं, उसकी डॉ. शर्मा ने प्रशंसा की। उन्होंने विशेष रूप से टूरिज्म, इनफार्मेशन टेक्नोलॉजी, हाइड्रो एनर्जी एवं मैनुफैक्चरिंग तथा एजुकेशन सेक्टर में सहभागिता पर मुख्यमंत्री के साथ परामर्श किया।

मुख्यमंत्री श्री भूपेंद्र पटेल ने प्रधानमंत्री श्री नरेन्द्र मोदी के मार्गदर्शन



में गुजरात के मैनुफैक्चरिंग हब बने होने तथा सेमीकंडक्टर, आर्टिफिशियल इंटेलिजेंस, ग्लोबल कैपेसिटी सेंटर जैसे इमर्जिंग सेक्टर में भी अग्रणी बनने को सज्ज हुए होने का

विवरण दिया।

इसके अलावा; मुख्यमंत्री ने नेपाल के राजदूत के समक्ष भूमिका दी कि स्ट्रेच्यू ऑफ युनिट, सफेद रण जैसे पर्यटन स्थलों और सोमनाथ, द्वारका तथा अंबाजी जैसे आध्यात्मिक पर्यटन स्थलों के साथ गुजरात विश्वभर के पर्यटकों के आकर्षण का केन्द्र बना है।

नेपाल के राजदूत डॉ. शंकर प्रसाद शर्मा तथा मुख्यमंत्री श्री भूपेंद्र पटेल के बीच इस शिष्टाचार भेंट-बैठक में मुख्यमंत्री के प्रधान सचिव श्री संजीव कुमार, उद्योग विभाग की प्रधान सचिव श्रीमती ममता वर्मा, उद्योग आयुक्त श्री पी. स्वरूप तथा नेपाली प्रतिनिधिमंडल के सदस्य भी सहभागी हुए।

ग्रामीण कारीगरों और हस्तशिल्प उद्योग के लिए हैंडीक्राफ्ट ब्रांड्स को सीएम मोहन यादव की बड़ी सौगात, मृगनयनी से प्राकृत तक हर जिले में शॉप

(जीएनएस)। 'मध्य प्रदेश के ग्रामीण कारीगरों और हस्तशिल्प उद्योग के लिए मुख्यमंत्री डॉ. मोहन यादव ने एक बड़ी सौगात का ऐलान किया है। राज्य के प्रमुख हैंडीक्राफ्ट ब्रांड्स - मृगनयनी, विंध्या वैली, कबीरा और प्राकृत - के विक्रय केंद्रों का विस्तार अब जिला स्तर तक किया जाएगा।' यह फैसला प्रदेश के ग्रामीण अर्थव्यवस्था को मजबूत करने और स्थानीय कारीगरों को बाजार देने की दिशा में मील का पत्थर साबित होगा। मुख्यमंत्री ने कहा कि इस विस्तार से न केवल 50 हजार से अधिक रोजगार सृजित होंगे, बल्कि टैक की हस्तकला को राष्ट्रीय और अंतरराष्ट्रीय बाजार में पहचान मिलेगी। यह ऐलान ऐसे समय में आया है जब ग्रामीण क्षेत्रों में बेरोजगारी और कारीगरों की आय में कमी की

शिकायतें बढ़ रही हैं।

'मुख्यमंत्री डॉ. मोहन यादव ने भोपाल में एक कार्यक्रम में यह घोषणा की, जहां उन्होंने कहा, "हमारे ब्रांड्स मृगनयनी, विंध्या वैली, कबीरा और प्राकृत - के विक्रय केंद्रों का विस्तार कर हम ग्रामीण कारीगरों की सीधा बाजार देंगे। इससे न केवल उनकी आय बढ़ेगी, बल्कि पर्यटन और निर्यात को भी बढ़ावा मिलेगा।" यह योजना 2026 से लागू होगी और पहले चरण में सभी 52 जिलों में कम से कम एक-एक विक्रय केंद्र खोला

जाएगा।' ब्रांड्स का महत्व: MP की हस्तकला की पहचान' मध्य प्रदेश सरकार के हैंडीक्राफ्ट ब्रांड्स ग्रामीण कारीगरों की मेहनत का नतीजा हैं। इनका विस्तार ग्रामीण अर्थव्यवस्था को



नई ऊर्जा देगा।' मृगनयनी: हैंडलूम और टेक्सटाइल ब्रांड। चंदेरी, महेश्वरी साड़ियां, बैग आदि। कारीगर: 10 हजार+।

विंध्या वैली: विंध्य क्षेत्र की

हस्तकला। लकड़ी के शिल्प, टेराकोटा, बांस उत्पाद।

कबीरा: आदिवासी कला पर आधारित। गोंड पेंटिंग, बैल मेटल क्राफ्ट, ट्राइबल ज्वेलरी।

प्राकृत: प्राकृतिक उत्पाद। हर्बल कॉस्मेटिक्स, ऑर्गेनिक फूड, आयुर्वेदिक सामग्री।' इन ब्रांड्स से 2 लाख+ कारीगर जुड़े हैं। विस्तार से जिला स्तर पर शॉप खुलने से स्थानीय बाजार मिलेगा, ट्रांसपोर्टेशन लागत कम होगी।' योजना की डिटेल: 52 जिलों में विक्रय केंद्र, 50 हजार रोजगार' विस्तार प्लान: हर जिले में कम से कम एक केंद्र। बड़े जिलों में 2-3।

लागत: 500 करोड़ का अनुमानित बजट (2026-2028)।

रोजगार: 50 हजार+ (कारीगर, सेल्स, लॉजिस्टिक्स)।

पूर्व सीएम और कांग्रेस के दिग्गज नेतहरीश रावत का पाकिस्तानी जासूस वाला एआई वीडियो हटाया, फिर भी जारी है घमासान

(जीएनएस)। पूर्व सीएम और कांग्रेस के दिग्गज नेता हरीश रावत के पाकिस्तानी जासूस वाले एआई वीडियो को लेकर मचा घमासान थमने का नाम नहीं ले रहा है। भाजपा ने अपने सोशल मीडिया हैंडलस से अक वीडियो को हटा दिया है। हालांकि कांग्रेस अब भी इस मामले में पीछे हटने को तैयार नहीं है। हरीश रावत अब इस मामले में दिल्ली में भी विरोध दर्ज करने जा रहे हैं। इससे पहले हरीश रावत देहरादून स्थित भाजपा कार्यालय तक पैदल मार्च भी कर सांकेतिक विरोध जता चुके हैं। हरीश रावत ने इस पूरे मामले में देहरादून नेहरू कॉलोनी थाने में मुकदमा दर्ज करवाया।

बता दें कि उत्तराखंड भाजपा के ऑफिशल फेसबुक इस्टाग्राम और

एक्स हैंडल पर हरीश रावत को मुस्लिम टोपी के साथ मुसलमानों का हिंसे दिखाते हुए एक वीडियो पोस्ट की गई थी। इसके अलावा एक और वीडियो भी सोशल मीडिया पर कई अलग-अलग अकाउंट से वायरल किया गया, जिसमें हरीश रावत को पाकिस्तान जासूस



बताया जा रहा था। इस वीडियो पर भी हरीश रावत ने कड़ी आपत्ति दर्ज कराई। 'हरदा का आरोप था कि उनकी छवि धूमिल करने के साथ ही उनकी जान की खतरा है। हरीश रावत ने इस पूरे मामले में देहरादून नेहरू कॉलोनी थाने में मुकदमा दर्ज

करवाया। इसके बाद हरीश रावत ने एसएसपी देहरादून से भी शिकायत दर्ज कराई। बाद में हरीश रावत ने

बीजेपी मुख्यालय का घेराव किया। जब हरदा को रास्ते में रोका गया तो हरदा ने भाजपा पर जमकर प्रहार किया।' इन सब प्रकरण के बाद भाजपा के सोशल मीडिया अकाउंट से वीडियो हटा दिया गया है। वहीं इस पूरे प्रकरण पर हरीश रावत का कहना है कि बहुत

सारे लोगों ने मुझे दिल्ली में भाजपा के सोशल मीडिया प्लेटफॉर्म पर मुझे पाकिस्तानी जासूस और पाकिस्तान के लिए जासूसी करते हुये दिखाए जाने पर चिंता प्रकट की। लोगों ने कहा कि इस तरीके अक का दुरुपयोग कर इस तरीके से मुझे चित्रित किया जाना, यह निंदनीय है, बहुत लज्जाजनक है।' कुछ लोगों ने मुझे आग्रह किया कि मैं दिल्ली में भी आऊं और इस विषय में पूरी स्थिति अपने मित्रों और दिल्ली के प्रबुद्ध लोगों के सामने रखूं। हरदा ने कहा कि वह 20 जनवरी, 2026 के बाद दिल्ली में भी गढ़वाल भवन में इस संबंध में अपने मित्रों और सहयोगियों को एक बैठक कर उन सब लोगों के सामने भाजपा के कुत्सित इरादों की पोल खोलेंगे।



गारवी गुजरात
हिन्दी



JioTV
CHENNAL NO. 2002



Jio Air Fiber



Jio tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Rocu Tv-US.UK

देश-दुनिया के नवीनतम समाचार प्राप्त करने के लिए आज ही गारवी गुजरात हिंदी चैनल देखिये

सम्पादकीय

**आने वाले दिन अमेरिकी
अर्थव्यवस्था के लिए ही बहुत भारी!**

अमेरिका के एक सनकी प्रतिकार ने चेतावनी दी है कि 2026 में भारतीय लोगों, उनके घरों, दुकानों, प्रतिष्ठानों एवं मंदिरों पर हमले होंगे, इसलिए सभी भारतीयों को देश से बाहर निकालना ही इस संकट का एकमात्र हल है। यह कोई साधारण प्रकरण नहीं है। इसका नाम है मैट फाना जो अमेरिका में दक्षिणपंथी एक्टिविस्ट भी है। उसने अपने देश के प्रशासन को आगाह किया है कि भारतीयों के खिलाफ हिंसा करने वाले पाकिस्तान मूल, हिस्पैनिक अमेरिकी और अप्रीकी अमेरिकी होंगे। इसका मतलब यह हुआ कि अमेरिकी अपने मस्तिष्क में यह बात बैठा चुके हैं कि अमेरिका ब्रशण्ड का ऐसा देश है जहां रहने के लिए दुनिया के हर देश के लोग लालायित रहते हैं। प्रतिकार यह कि 2026 में भारतीयों पर हमले की बात कही है तो इसे गंभीरता से लेना ही चाहिए। लेकिन इस प्रतिकार को 2026 की एक बात को और भी ध्यान में रखने की जरूरत है कि 1 जनवरी यानि एक सप्ताह भारत ब्रिक्स (ब्राज़ील, रूस, रूस, चीन और साउथ अफ्रीका) का अध्यक्ष बन जाएगा। मतलब यह कि अब अमेरिका का वर्चस्व खत्म होने वाला है। इस प्रतिकार की तरह ही राष्ट्रपति डोनाल्ड ट्रंप ने भारत रूस और चीन को एक साथ ला दिया है। इसलिए तीनों सरकारों के बीच अमेरिका के खिलाफ इतनी जबरदस्त सहयोगित्व भावना पैदा हो गई है कि आने वाला दिन अमेरिकी अर्थव्यवस्था के लिए ही बहुत भारी पड़ने वाली है। ट्रंप की धमकी का परिणाम यह हुआ कि ब्रिक्स देशों के बीच वृषि क्षेत्र में आपसी सहयोग को मजबूत करना शुरू कर ही दिया है साथ ही ये देश खोलाबंद साउथ के लिए खाद्या सुरक्षा को रणनीतिक मान्यता देने की तैयारी भी है। यदि विश्व व्यापार प्रौद्योगिकी हस्तान्तरण, जलवायु अनुसूच-खेती और मूल्य श्रृंखला विकास में साझेदारी का विकास कर लें तो क्या दबंगई रह जाएगी अमेरिका की। आज अमेरिका इस मुगालते में है कि दुनिया का कोई भी देश उसके समान समृद्ध नहीं है किन्तु सच तो यह है कि कच्चे तेल का उत्पादन, सोने के भंडार, आर्थिक आकार और खाद्या अस्मिन्भरता पूराजनीति में सौंदर्यावली की ताकत का निर्धारण करते हैं। ग्यारह ब्रिक्स देशों का इसमें महत्वपूर्ण हिस्सा है। अमेरिका के लिए ब्रिक्स बहुत बड़ी चुनौती बन चुका है क्योंकि विश्व ऊर्जा सांख्यिकी की समीक्षा 2025 के मुताबिक 2024 में ब्रिक्स देशों ने दुनिया के लगभग 42 प्रतिशत तेलों का उत्पादन किया। यही नहीं विश्व स्पर्ण परिषद के मुताबिक ब्रिक्स देशों के पास दुनिया का 20 प्रतिशत स्पर्ण भंडार है। यही नहीं ब्रिक्स देश विश्व अर्थव्यवस्था में भी महत्वपूर्ण स्थान रखते हैं। विश्व बैंक की रिपोर्ट के मुताबिक तो 2024 में वैश्विक घरेलू उत्पाद ब्रिक्स देशों की हिस्सेदारी में 29 प्रतिशत का योगदान रहा है। असल में अमेरिका की सबसे बड़ी नाराजगी भारत से यह है कि 2025 के अगस्त में जब डोनाल्ड ट्रंप भारत पर टैरिफ लगाने में व्यस्त थे उसी वक्त भारत ने अमेरिकी डालर के वर्चस्व को समाप्त करने के लिए एक परिपत्र जारी किया जिसके तहत ब्रिक्स देशों को अपना 100 प्रतिशत व्यापार भारतीय रूपए में करने की अनुमति मिल गई है। वैसे तो अमेरिकी डालर का वर्चस्व पहले से ही कम होना शुरू हो गया था किन्तु भारत को इस दिशा में व्यापार शुरू कर देंगे तो डालर का क्या होगा! अगर यह इद वास्तविकता का पहले से ही एहसास था कि अपने डालर पर इतरा रहे अमेरिकी को जब भी उसके डालर के फजीहत की जानकारी होगी तो उसका तिलमिलाना स्वाभाविक होगा। अमेरिका का पूरा इकोसिस्टम जो लगा दौड़ यह धमकियां देता रहता था उसके उत्पादों पर 100 प्रतिशत टैरिफ लगा देंगे, उसकी यह जानने के बाद अब सिट्टी-पिट्टी गुम होगी दिख रही है कि भारतीय रिजर्व बैंक ने अपने बैंकों को बिना पूरे अनुमति के अधिक वॉसेन खाते खोलने का निर्देश दे दिया है। इस नीति के तहत अन्य देशों के निर्यातक और आयातक अब सर्म्पित वॉजों खातों के माध्यम से रूपए में अपना व्यापार कर सकते हैं। फिर तो वैश्विक बाजार में डालर के वर्चस्व में और भी गिरावट आना तय है। बहरहाल यह अमेरिका में भारतीयों के खिलाफ हमले होते हैं, तो यह अमेरिकी स्टेट अथराट्री की जिम्मेदारी होगी कि वह उनकी रक्षा करे।

उपभोक्ताओं को सशक्त बनाना: राष्ट्रीय उपभोक्ता हेल्पलाइन ने 8 महीनों में 31 क्षेत्रों में 45 करोड़ रुपये की राशि वापस दिलवाई'

ई-कॉमर्स क्षेत्र में 32 करोड़ रुपये की राशि वापिस दिलवाई गई; यात्रा और पर्यटन क्षेत्र में 3.5 करोड़ रुपये की राशि वापिस दिलवाई गई (जीएनएस)।

भारत सरकार के उपभोक्ता मामले विभाग की एक प्रमुख पहल, राष्ट्रीय उपभोक्ता हेल्पलाइन (एनसीएच), देश भर में उपभोक्तोंओं की शिकायतों को प्रभावी, समयबद्ध और मुकदमेबाजी से पहले निवारण में महत्वपूर्ण भूमिका निभा रही है।²⁵ अप्रैल से 26 दिसंबर 2025 तक आठ महीने की अवधि के दौरान, हेल्पलाइन ने 31 क्षेत्रों में राशि वापस दिलवाने के दावों से संबंधित 67,265 उपभोक्ता शिकायतों का समाधान करते हुए 45 करोड़ रुपये की राशि के वापस दिलवाई है। उपभोक्ता संरक्षण अधिनियम, 2019 के तहत मुकदमेबाजी से पहले, एनसीएच विवादों के त्वरित, किफायती और सिद्धांतपूर्ण समाधान को सक्षम बनाती है जिससे उपभोक्ता आयोगों पर बोझ

कम होता है। क्षेत्रवार निष्पादन ई - कॉमर्स क्षेत्र में शिकायतों और वापिस दिलवाई गईं राशि की मात्रा और संख्या सबसे अधिक दर्ज की गईं जिसमें 39,965 शिकायतों के परिणामस्वरूप 32 करोड़ रुपये की राशि वापिस दिलवाई गई। इसके बाद यात्रा और पर्यटन क्षेत्र का स्थान रहा जिसमें 4,050 शिकायतें दर्ज की गईं और 3.5 करोड़ रुपये की राशि वापिस दिलवाई गई। ई-कॉमर्स क्षेत्र से राशि वापिस दिलवाने से संबंधित शिकायतें देश के सभी हिस्सों से प्राप्त हुईं जिनमें प्रमुख महानगरों से लेकर दूरस्थ और कम आबादी वाले क्षेत्र भी शामिल हैं। यह राष्ट्रीय उपभोक्ता हेल्पलाइन की राष्ट्रव्यापी पहुँच, सुगमता और प्राविशशीलता की दशातें हैं। कुल वापिस दिलवाई गई राशि में 85 प्रतिशत से अधिक का योगदान देने वाले शीर्ष पाँच क्षेत्रों, प्राप्त शिकायतों की संख्या और संबंधित वापिस दिलवाई गई राशि का विवरण नीचे दिया गया है: क्रम संख्या क्षेत्र कुल शिकायतें कुल वापसी राशि (रुपये में)

१)'ई-कॉमर्स'39, 965'320, 680, 1982'यात्रा पर्यटन'4, 050'35, 222, 108'एजेंसी सेवाएं'957'13, 497, 714'4'इलेक्ट्रॉनिक उत्पाद'635'11, 725, 231'5'एयरलाइंस'668'9, 556, 843' 'कुल'46, 275'39, 06, 82, 088' इस उपलब्धि के पीछे का एक प्रमुख कारण साझेदारों की संख्या में विस्तार है जिससे उपभोक्ताओं की शिकायतों का प्रभावी ढंग से समाधान करने की सामूहिक क्षमता में वृद्धि हुई है। यह संबंधित हितधारकों की सशक्त भागीदारी को दर्शाता है जो उपभोक्ता कल्याण के प्रति उनकी प्रतिबद्धता और उपभोक्ताओं की शिकायतों के समाधान के लिए उनकी जवाबदेही को पुष्टि करता है।'25 अप्रैल से 26 दिसंबर 2025 की अवधि में 45 करोड़ रुपये की राशि की त्वरित वापसी न केवल हेल्लोलाइन की प्रभावशीलता और तत्परता दर्शाता है बल्कि



समयबद्ध और परेशानी मुक्त शिकायत निवारण सुनिश्चित करने में इसकी महत्वपूर्ण भूमिका भी दर्शाती है। यह आकर्मबाजी से पहले के चरण में एक आवश्यक माध्यम के रूप में एनसीएच के महत्व को और मजबूत करता है जो बाजार में विश्वास और पारदर्शिता को बढ़ावा देता है।¹ उपभोक्ता प्रभाव - उदाहरण: राजस्थान के जोधपुर के एक उपभोक्ता ने ई-कॉमर्स प्लेटफॉर्म से खराब कुर्शियाँ प्राप्त करने के बाद शिकायत दर्ज कराई। समाधान चाहा, उपभोक्ता ने कंगना से संपर्क किया, लेकिन लगातार पाँच बार समाधान वापिस लेना रद्द कर दिया गया जिससे मामला अनसुलझा रह गया। राष्ट्रीय उपभोक्ता हेल्पलाइन के हस्तक्षेप से मामले का तुरंत समाधान हुआ और उपभोक्ता ने पूरी राशि वापस कर दी गई। उपभोक्ता ने हार्दिक आभार व्यक्त करते हुए

कहा, 'मेरे जैसे ठगे गए उपभोक्ताओं की सहायता करने के लिए उपभोक्ता हेल्पलाइन का बहुत-बहुत धन्यवाद। बहुत-बहुत आभार।' कर्नाटक के बेंगलूर निवासी एक उपभोक्ता ने वार्षिक इंटरनेट प्लान खरीदा था और उसने खाने से राशि काट ली गई थी। हालाँकि, कनेक्शन कभी लगाया ही नहीं गया। जब उसने ग्राहक सेवा से संपर्क किया तो उसे आश्वासन दिया गया कि 10 कार्य दिवसों के भीतर राशि लौटाने की प्रक्रिया पूरी कर दी जाएगी। कई बार कॉल करने और शिकायत करने के बावजूद, उपभोक्ता को चार महीने बाद भी राशि वापिस नहीं मिली। राष्ट्रीय उपभोक्ता हेल्पलाइन के प्रभावी हस्तक्षेप से कंपनी ने तुरंत राशि लौटाने की प्रक्रिया पूरी कर दी। समाधान पर संतोष व्यक्त करते हुए उपभोक्ता ने कहा, "यह एक अच्छा अनुभव रहा। अन्यथा, राशि वापिस पाना मुश्किल था।" तमिलनाडु के चेन्नई के एक उपभोक्ता ने उड़ान से 96 घंटे से अधिक पहले अपना टिकट

रह कर दिया था। इसके बावजूद, उपभोक्ता के बार-बार अनुरोध करने पर भी कंपनी ने राशि वापिस नहीं लौटाई। राष्ट्रीय उपभोक्ता हेल्पलाइन (एनसीएच) के त्वरित हस्तक्षेप ने राशि वापिस लौटा दी गई। एनसीएच के सहयोग के लिए आभार व्यक्त करते हुए उपभोक्ता ने कहा, 'एनसीएच को त्वरित कार्रवाई के लिए धन्यवाद। मैं आपके प्रयासों से बहुत प्रसन्न हूँ।' यी मामले मुकदमेबाजी से पहले की प्रभावी व्यवस्था के रूप में एनसीएच की भूमिका को दर्शाते हैं जो उपभोक्ताओं को लंबी कानूनी कार्यवाही के बिना सुलभ और समय पर शिकायत निवारण प्रदान करता है।¹⁷ राष्ट्रीय उपभोक्ता हेल्पलाइन तक पहुंच 'यह हेल्पलाइन देशभर के उपभोक्ताओं के लिए मुकदमेबाजी से पहले ही शिकायतों के निवारण हेतु एक सुलभ केंद्र के रूप में उभरी है। उपभोक्ता टोल-फ्री नंबर 1915 के माध्यम से 17 भाषाओं में अपनी शिकायतें दर्ज करा सकते हैं।

सीएक्यूएम ने 26.12.2025 को गुरुग्राम में एमसीजी के रखरखाव वाले 125 सड़क खंडों का व्यापक निरीक्षण किया। धूल नियंत्रण और अपशिष्ट प्रबंधन में काफी कमियां देखी गईं।

सीएचयूएम ने 26.12.2025 को गुरुग्राम में एससीजी के रखरखाव वाले 125 सड़क खंडों का व्यापक निरीक्षण किया। धूल नियंत्रण और अपशिष्ट प्रबंधन में काफी कमियां देखी गईं; जमीनी स्तर पर उपायों को मजबूत करने के निर्देश (जीएनएस)।

दिल्ली राष्ट्रीय राजधानी क्षेत्र (एनसीआर) और आसपास के क्षेत्रों में वायु गुणवत्ता प्रबंधन आयोग (सीएफ्यूएम) ने गुरुग्राम में 26.12.2025 को सड़क सफाई और झाड़ू लगाने के कार्यों की समीक्षा करने और गुरुग्राम नगर निगम (एमसीजी) के रखरखाव वाले 125 सड़क खंडों की जांच के लिए एक

व्यापक अभियान चलाया। यह निरीक्षण मौजूदा श्रेणीबद्ध प्रतिक्रिया कार्य योजना (जीआरएपी) के वैधानिक ढांचे के तहत निरंतर निगरानी और प्रवर्तन प्रयासों के हिस्से के रूप में किया गया था, जिसका उद्देश्य धूल कम करने के उपायों के साथ जमीनी स्तर पर अनुपालन का मूल्यांकन करना और सड़क की धूल, नगरपालिका ठोस अपशिष्ट (एमएसडब्ल्यू), निर्माण और तोड़फोड़ से संबंधित (सी एंड डी) अपशिष्ट और खुले में जलाने के मामलों जैसे संबंधित मुद्दों की पहचान करना था। आयोग ने गुरुग्राम में एमसीजी के अधिकांश क्षेत्र में आने वाले 125 सड़क खंडों के निरीक्षण के लिए कुल 17 निरीक्षण दल गठित

किए, जिनमें हरियाणा राज्य प्रदूषण
 नियंत्रण बोर्ड (एचएसपीसीबी) की
 15 टीमें और केंद्रीय प्रदूषण नियंत्रण
 बोर्ड (सीपीसीबी) की दो टीमें शामिल
 थीं। निरीक्षण दलों द्वारा
 भू-टैग और समय-
 चिह्नित फोटोग्राफिक
 दस्तावेज एकत्र किए
 गए और समेकित
 निरीक्षण रिपोर्ट के भाग
 के रूप में आयोग के
 समक्ष प्रस्तुत
 किये। निष्कर्षों से पता
 चला कि निरीक्षण किए
 गए 125 सड़क खंडों में से 34 खंडों
 में धूल का स्तर अत्यधिक था, 29
 खंडों में मध्यम स्तर की धूल थी, 58
 खंडों में धूल की मात्रा कम थी,



जबकि केवल चार खंड पूरी तरह धूल रहित थे। अत्यधिक धूल वाले कई खंडों में ठोस अपशिष्ट और निर्माण एवं तोड़फोड़ अपशिष्ट का भारी संघन पाया गया। इसके साथ ही खुले में जलाने के कई मामले भी सामने आए, जो सड़क रखरखाव, अपशिष्ट प्रबंधन और जमीनी स्तर पर प्रवर्तन में गंभीर कमियों को दर्शाते हैं। गुरुग्राम के विभिन्न वाडों और सेक्टरों में कई सड़क खंडों, जिनमें आवासीय कॉलोनियां, आंतरिक सड़कें और मुख्य मार्ग शामिल हैं जिन पर लगातार धूल जमा होने और कचरा

फंके जाने की समस्या पाई गई। कई स्थानों पर खुले में कचरा जलाने और अव्यवस्थित कचरे ने धूल की समस्या को और भी बदतर बना दिया जिससे तत्काल एजेंसी द्वारा उपायों और संबंधित सुझावों का कड़ी निगरानी की आवश्यकता महसूस की गई है। आयोग ने पाया कि सम्पन्न निरीक्षण परिणामों से यह स्पष्ट होता है कि एमसीसी की ओर से जमीनी स्तर पर कार्यों को काफी मजबूत करने की आवश्यकता है। इसमें विशेष रूप से नियमित यांत्रिक सफाई, एकत्रित धूल और कचरे को समय पर उठाकर वैज्ञानिक तरीके से निपटाने, सक्रिय जल छिड़काव और धूल-नियंत्रण उपायों के संबंध में, और खुले में आग जलाने पर सख्त रोक लगाने के संबंध

में ध्यान दिया गया है। आयोग ने इस बात पर जोर दिया कि सड़कों की स्थिति में स्पष्ट सुधार सुनिश्चित करने और धूल एवं कचरे के पुनः संचय को रोकने के लिए निरंतर और केन्द्रित प्रयास आवश्यक हैं।' आयोग ने दोहराया कि धूल नियंत्रण और खुले में आग जलाने की रोकथाम के लिए वैधानिक निर्देशों और जीआरएपी उपायों का कड़ाई से पालन सुनिश्चित करने हेतु 'ऑपरेशन क्लीन एयर' के तहत निरीक्षण और प्रवर्तन अभियान पूरे एनसीआर में नियमित रूप से जारी रहेंगे। आयोग क्षेत्र में स्वच्छ, हरित और धूल रहित सड़कों को सुनिश्चित करने के लिए युद्धस्तर पर काम कर रहा है।'

शुभमन गिल से लेकर केएल राहुल ने मचाया गदर, 2025 में सर्वाधिक टेस्ट रन बनाने वाले टॉप 5 खिलाड़ी

(जीएनएस)।
 साल 2025 टेस्ट क्रिकेट के लिए बल्लेबाजों का साल साबित हुआ, जहां अलग-अलग टीमों के स्टार खिलाड़ियों ने अपने बल्ले से रन बरसाकर कई यादगार पारियां खेलीं। लंबे फॉर्मेट में धैर्य, तकनीक और निरंतरता की असली परीक्षा होती है और इस कसौटी पर कुछ बल्लेबाज बाकी सबसे आगे नजर आए। भारत, ऑस्ट्रेलिया और इंग्लैंड के खिलाड़ियों ने पूरे साल टेस्ट क्रिकेट में दबदबा बनाए रखा। आईए नजर डालते हैं 2025 में टेस्ट क्रिकेट में सबसे ज्यादा रन बनाने वाले टॉप-5 बल्लेबाजों पर, जिन्होंने अपने प्रदर्शन से क्रिकेट प्रेमियों का दिल जीत लिया।

मैंचों की 16 पारियों में 983 रन बनाए। 70.21 की शानदार औसत के



साथ गिल ने 269 रन की ऐतिहासिक पारी खेली और पूरे साल में 5 शतक जमाए। लंबे समय तक क्रीज पर टिककर खेलने की उनकी क्षमता ने

मैचों की 16 पारियों में 983 रन बनाए। 70.21 की शानदार औसत के



साथ गिल ने 269 रन की ऐतिहासिक पारी खेली और पूरे साल में 5 शतक जमाए। लंबे समय तक क्रीज पर टिककर खेलने की उनकी क्षमता ने भारत की टेस्ट बल्लेबाजी को नई मजबूती दी। 'ट्रैविस हेड (ऑस्ट्रेलिया)' ऑस्ट्रेलिया के ट्रैविस हेड ने 2025 में 11 टेस्ट मैचों की 21

पारियों में 817 रन बनाए। उनका सर्वश्रेष्ठ स्कोर 170 रन रहा और



उन्होंने 2 शतक व 3 अर्धशतक लगाए। आक्रामक अंदाज में रन बनाने वाले हेड ने तेज गति से मैच का रुख बदलने में अहम भूमिका निभाई। 'केएल राहुल (भारत)' 'केएल राहुल ने 2025 में टेस्ट क्रिकेट में भरोसेमंद प्रदर्शन किया। उन्होंने 10 मैचों की 19 पारियों में 813 रन

बनाए, जिसमें 3 शतक और 3 अर्धशतक शामिल रहे। 45 से अधिक को औसत के साथ राहुल ने विदेशी परिस्थितियों में भी भारत के लिए अहम योगदान दिया। 'जो रूट' (इंग्लैंड) 'इंग्लैंड' के अनुभवी बल्लेबाज जो रूट ने 2025 में एक बार फिर अपनी निरंतरता साबित की। उन्होंने 10 टेस्ट मैचों की 18 पारियों में 805 रन बनाए और 4 शतक जड़े। 50 से ऊपर की औसत के साथ रूट इंग्लैंड की टेस्ट टीम की सबसे मजबूत कड़ी बने रहे। हैरी ब्रूक (इंग्लैंड) 'युवा बल्लेबाज हैरी ब्रूक ने 2025 में टेस्ट क्रिकेट में शानदार प्रभाव छोड़ा। उन्होंने 10 मैचों की 18 पारियों में 771 रन बनाए। 158 रन उनका सर्वोच्च स्कोर रहा और आक्रामक बल्लेबाजी के दम पर ब्रूक ने इंग्लैंड के मिडिल ऑर्डर को मजबूती दी।

मैचों की 19 पारियों में 813 रन

**वैभव सूर्यवंशी 14 साल की उम्र में बने कप्तान,
वर्ल्ड कप की टीम में भी किए गए शामिल**

(जीएनएस)।
वैभव सूर्यवंशी अब वर्ल्ड कप में अपने बल्ले का जादू चलाते हुए दिखाई देंगे। बीसीसीआई (BCCI) ने टीम को घोषणा करते हुए अंडर 19 वर्ल्ड कप के लिए वैभव सूर्यवंशी का चयन भी किया है। चेन्नई सुपर किंग्स (CSK) के उभरते हुए सितारे आयुष म्हात्रे (Ayush Mhotre) को भारतीय टीम का कप्तान नियुक्त किया है। वैभव सूर्यवंशी को दक्षिण अफ्रीका दौरे के लिए कप्तानी मिली है। आयुष ने घरेलू क्रिकेट और आईपीएल की तैयारियों में अपने प्रदर्शन से चयनकर्ताओं को बेहद प्रभावित किया है। वैभव सूर्यवंशी ने घरेलू क्रिकेट में अपने बल्ले से धमाका करते हुए दुनिया को हैरान करने का काम किया है। दक्षिण अफ्रीका दौरे पर भारत की अंडर 19 टीम खेलेगी, उस टीम में भी वैभव का नाम है।

'मुंबई से ताल्लुक रखने वाले आयुष म्हात्रे को हाल ही में आईपीएल 2025 के ऑक्शन में चेन्नई सुपर किंग्स ने खरीदा था। कप्तान महेंद्र सिंह धोनी की देखरेख में निखर रहे आयुष अब अंडर 19 विश्व



कप में देश का नेतृत्व करेंगे। आयुष को उनकी आक्रामक बल्लेबाजी और

शांत दिमाग के लिए जाना जाता है, जो उन्हें कप्तानी के लिए एक परफेक्ट विकल्प बनाता है। इस टीम में सबसे बड़ा नाम बिहार के 14 वर्षीय सनसनी भैवभ सूर्यवंशी का है। भैवभ ने हाल ही में अंडर-19 क्रिकेट में सबसे तेज शतक जड़कर इतिहास रचा था। आईपीएल ऑक्शन में भी वे सबसे कम उम्र के खिलाड़ी बने जिन्हें पिछले साल रामस्थान खरौदा ने करोड़ों की बोली लगाकर खरीदा। उनकी मौजूदगी से भारतीय बल्लेबाजी क्रम और भी मजबूत नजर आ रहा है। दक्षिण अफ्रीका दौरे के लिए सूर्यवंशी को कप्तान बनाया गया है, यह उनके लिए एक बड़ी उपलब्धि है। यह उनके

आखों में उनके लिए नफरत और उपेक्षा थी, आज उन्हीं आंखों में सम्मान नजर आया, और वही हाथ जो कभी उन्हें भगाने को उठे थे, आज सोनिया को खाकी वर्दी में सैल्यूट कर रहे हैं।' सानिया किन्नर की यह कहानी सिर्फ नौकरी पाने की नहीं, बल्कि पहचान, आत्मसम्मान और समाज की सोच बदल देने वाले साहस की कहानी है। बिहार पुलिस में भर्ती होने के बाद सोनिया के वीडियो सोशल मीडिया पर जमकर वायरल हो रहे हैं। जिसमें किन्नर समाज की इस बेटी को खूब सम्मान मिला रहा है। इन वीडियोज में कोई सोनिया की आरती उतार रहा है तब तो कोई इन्हें फूल माला पहनाकर स्वागत कर रहा है।



ट्रेनिंग पूरी करके अपने किन्नर समाज के साथियों के पास पहुंचने पर जब भव्य स्वागत किया गया तो उनकी आंखें नम हो गईं। सोनिया ने कहा, मैंने अपने जीवन में बहुत दुख देखें, बहुत अपमान सहा, लोग नाचने वाली किन्नर कहकर मुझसे नफरत करते थे। सोनिया ने बताया कि वो ताउम्र ऐसी जिंदगी नहीं बिताना चाहती थीं, इसलिए उन्होंने पढ़ाई की। बिहार सरकार द्वारा



मैथ आनर्स में इरु कर रही सोनिया बनना चाहती हैं दरोगा सोनिया ने बताया जब परीक्षा की तैयारी के लिए भागाती-दौड़ती थी, तब भी लोग मजाक बनाते थे लेकिन मैं उन्हें नजरअंदाज कर आगे बढ़ती रही। आज मैं अपनी ट्रेनिंग पूरी कर होमगार्ड बन चुकी हूँ। सोनिया ने बताया वर्तमान समय में वो मैथ आनर्स में बीएससी फाइनल इयर की पढ़ाई कर रही हैं।

से शुरू होने वाले टिकट पर वीआईपी सुविधाएं, डेलिगेट लाउंज और लंच की सुविधा मिलेगी। म्यूजिक स्टेज के लिए टिकट ₹ 499 से शुरू होंगे।

JLF 2026: साहित्य के साथ कलाओं का भी लें लुफ्त जयपुर लिटरेचर फेस्टिवल सिर्फ किताबों तक सीमित नहीं है। यहां जयपुर बुकमार्क के जरिए प्रकाशकों और लेखकों को बिजनेस डेवेलपिंग का मौका मिलेगा। वहीं जयपुर म्यूजिक स्टेज पर शाम के समय प्रसिद्ध कलाकारों द्वारा संगीत प्रस्तुतियां दी जाएंगी। इसके अलावा पुस्तक विमोचन, रचनात्मक कार्यशालाएं और हस्तशिल्प बाजार भी महोत्सव का प्रमुख आकर्षण होंगे।

टर्मिनेटिंग / ओरिजिनेटिंग ट्रेन की सुविधा के साथ उत्राण स्टेशन का किया जा रहा है विकास

भारतीय रेल की अगले 5 वर्षों में प्रमुख शहरों में रेल गाड़ियों की संचालन क्षमता दोगुनी करने की योजना' यात्रा की मांग में लगातार हो रही तीव्र वृद्धि को देखते हुए, भारतीय रेल द्वारा अगले 5 वर्षों में प्रमुख शहरों की नई रेल गाड़ियों के संचालन की क्षमता को वर्तमान स्तर से दोगुना करने की योजना है। आगामी वर्षों की आवश्यकताओं को पूरा करने के लिए वर्तमान बुनियादी ढांचे को मजबूत करने की दिशा में यह महत्वपूर्ण पहल है।

इस दिशा में वर्ष 2025 -26 के दौरान वडोदरा मंडल के प्रतापनगर स्टेशन पर दो नए प्लेटफार्म का निर्माण किया गया। उत्राण स्टेशन पर

प्लेटफार्म संख्या 3 एवं 4 के विस्तार के साथ अमृत भारत स्टेशन के सभी कार्य पूरे कर लिए गए है। टर्मिनेटिंग / ओरिजिनेटिंग ट्रेन की सुविधा के साथ उत्राण स्टेशन का विकास किया जाएगा, जिसमे नए हाई लेवल प्लेटफार्म का निर्माण, अप दिशा के प्लेटफार्म के विस्तार और अन्य यात्री सुविधाओं के कार्य शामिल है।' 'वडोदरा मंडल पर शॉर्ट टर्म यानि अगले दो वर्ष के अंतर्गत रानोली स्टेशन पर 2 पिट लाइनों एवं एक स्टेब्लिंग लाइन का निर्माण तथा उत्राण स्टेशन पर 2 नए प्लेटफार्मों का निर्माण किया जाएगा।इसके अतिरिक्त, लॉन्ग टर्म यानि 3 से 5 वर्ष की योजना के अंदर प्रतापनगर स्टेशन पर 1 पिट

लाइन एवं 1 स्टेबलिंग लाइन का निर्माण प्रस्तावित है।' 'इसके अतिरिक्त प्रतापनगर और उत्राण में कोचिंग क्षमता बढ़ाने के लिए कोचिंग टर्मिनल का निर्माण किया जाएगा।' 'वर्ष 2030 तक रेल गाड़ियों की संचालन क्षमता को दोगुना करने के उद्देश्य से भारतीय रेल द्वारा अधोसंरचना विकास के महत्वपूर्ण कार्य किए जा रहे हैं, जिनमेनिम्न कार्य शामिल होंगे:' । मौजूदा टर्मिनलों को अतिरिक्त प्लेटफॉर्म, स्टेबलिंग लाइन, पिट लाइन और पर्याप्त शॉटिंग सुविधाओं से सुसज्जित करना।'शहरी क्षेत्र में और उसके आसपास नए टर्मिनलों की पहचान और निर्माण करना।'। मेगा कोचिंग कॉम्प्लेक्स सहित रखरखाव

सुविधाएं।'५. विभिन्न स्थानों पर रेल गाड़ियों की बढ़ती संख्या की व्यवस्था करने के लिए यातायात सुविधा कार्यों, सिग्नलिंग उन्नयन और मल्टीट्रैकिंग के माध्यम से अनुभागीय क्षमता में वृद्धि करना।' 'केंद्रीय रेल मंत्री, सूचना एवं प्रसारण मंत्री और इलेक्ट्रॉनिक्स एवं सूचना प्रौद्योगिकी मंत्री श्री अश्विनी वैष्णव ने इस सम्बन्ध में कहा, 'हम यात्रियों की बढ़ती मांग को पूरा करने और भीड़भाड़ को कम करने के लिए विभिन्न शहरों में कोचिंग टर्मिनलों का विस्तार कर रहे हैं और अनुभागीय एवं परिचालन क्षमताओं को बढ़ा रहे हैं।' इस कदम से हमारे रेलवे नेटवर्क का उन्नयन होगा और राष्ट्रव्यापी संपर्क सुविधा में सुधार होगा।

सीमा शुल्क मंजूरी सुविधा समिति की बैठक

इस बैठक में एफएसएसएआई, प्लांट क्वारंटाइन, ड्रग कंट्रोलर सहित सरकारी सरकारी एजेंसियां; कस्टम्स ब्रोकर, एसोचैम, जीजेईपीसी के अलावा संरक्षक, आयातक, निर्यातक और विभागीय अधिकारियों जैसे हितधारक एक साथ आए।' (जीएनएस)।

दिल्ली सीमा शुल्क विभाग द्वारा इंदिरा गांधी अंतरराष्ट्रीय (आईजीआई) हवाई अड्डे के कस्ट्पा चावला सम्मेलन कक्ष में दिल्ली जोन के मुख्य सीमा शुल्क आयुक्त की अध्यक्षता में सीमा शुल्क मंजूरी सुविधा समिति (सीसीएफसी) की बैठक आयोजित की गई।' 'इस बैठक में एफएसएसएआई, प्लांट क्वारंटाइन और ड्रग कंट्रोलर सहित सहयोगी सरकारी एजेंसियों के साथ-साथ कस्टम्स ब्रोकर, एसोचैम

और जीजेईपीसी जैसे व्यापार संघों के प्रतिनिधि भी शामिल हुए। सीमा शुल्क मंजूरी प्रणाली में शामिल हितधारकों की व्यापक विविधता को दर्शाते हुए, इसमें संरक्षक, आयातक, निर्यातक और विभागीय अधिकारी भी उपस्थित थे।'विचार-विमर्श के दौरान, केंद्रीय



अप्रत्यक्ष कर एवं सीमा शुल्क बोर्ड (सीबीआईसी) द्वारा शुरू की गई उद् लेख किया गया। जिसमें दिल्ली सीमा शुल्क क्षेत्र के भीतर उनके कार्यान्वयन ढांचे पर विशेष ध्यान दिया गया।

हितधारकों ने प्रमुख परिचालन

संबंधी मुद्दे उठाए जिन पर रचनात्मक रूप से चर्चा की गई, जिसके परिणामस्वरूप ऐसे व्यावहारिक परिणाम निकले जो इस सुविधा को मजबूत करेंगे और दक्षता में सुधार करेंगे। बैठक के पारदर्शी और सहयोगात्मक संचालन की व्यापक रूप से सराहना की गई, जिससे

सीमा शुल्क प्रक्रियाओं में विश्वास बढ़ा और नियत एवं आयात समुदाय में समन्वय को बढ़ावा मिला।'दिल्ली सीमा शुल्क क्षेत्र ने व्यापार सुगमता को बढ़ावा देने और कानून के दायरे में व्यापार सुविधा को आगे बढ़ाने की अपनी प्रतिबद्धता की पुष्टि की। इसने इस बात पर जोर दिया कि क्षेत्र का

मार्गदर्शक सिद्धांत पारदर्शिता, सुलभता और दक्षता के सिद्धांतों पर आधारित है। ये मूल्य न केवल सीमा शुल्क के कामकाज के लिए महत्वपूर्ण हैं, बल्कि विश्वास निर्माण और यह सुनिश्चित करने के लिए भी आधार का काम करते हैं कि हितधारक प्रशासन के साथ खुलकर संवाद करने में सक्षम महसूस करें।'भविष्य की योजनाओं को ध्यान में रखते हुए, दिल्ली सीमा शुल्क क्षेत्र ने इस बात पर जोर दिया कि व्यापार में सुगमता एक निरंतर प्रक्रिया है जिसके लिए सीमा शुल्क विभाग, सहयोगी एजेंसियों, संरक्षकों और व्यापारिक समुदाय के बीच निरंतर सहयोग आवश्यक है। निर्णय लेने में पारदर्शिता, प्रक्रियाओं में सुगमता और संवाद एवं समन्वय-समाधान के लिए खुली नीति को अपनाकर, दिल्ली सीमा शुल्क विभाग विश्वास, दक्षता और साझा उत्तरदायित्व की संस्कृति को बढ़ावा देना चाहता है।

पेंशन संबंधी 1087 लंबित शिकायतों का निवारण किया गया'

भारतीय लोक प्रशासन संस्थान, नई दिल्ली में 24.12.2025 को सुश्री रचना शाह, सचिव, कार्मिक एवं प्रशिक्षण विभाग, प्रशासनिक सुधार और लोक शिकायत विभाग एवं पेंशन और पेंशनभोगी कल्याण विभाग की अध्यक्षता में 15वीं पेंशन अदालत का आयोजन किया गया' 'जन संवाद' के माध्यम से मिली सफलता की कहानियाँ शिकायतों के त्वरित समाधान और पेंशनभोगियों के लिए गरिमा एवं वित्तीय सुरक्षा बढ़ाने की प्रतिबद्धता को दर्शाती हैं (जीएनएस)।

रक्षा मंत्रालय, गृह मंत्रालय, वित्त मंत्रालय, डाक, आवासन और शहरी कार्य मंत्रालय, नागरिक उड्डयन मंत्रालय आदि के अंतर्गत आने वाले 30 विभागों/मंत्रालयों से संबंधित पेंशनभोगियों की 1087 लंबित शिकायतों के निवारण के लिए 24.12.2025 को आयोजित पेंशन अदालत में सुनवाई की गई जिनमें से 815 शिकायतों का मौके पर ही समाधान किया गया जो पेंशनभोगियों को समय पर न्याय दिलाने में इस पहल की दक्षता को दर्शाता

यूपी: कोहरे की वजह से प्रदेश के कई जिलों में दृश्यता हुई शून्य, इटावा रहा सूबे में सबसे ठंडा; पूर्वानुमान जारी

लखनऊ (जीएनएस)। यूपी में सर्दी का असर लगातार बढ़ रहा है। कोहरे के साथ गलन का असर कई जिलों में रहा। मौसम विभाग ने आने वाले दिनों के लिए चेतावनी जारी की है।

प्रदेश में कोहरे के साथ ठंड का असर जारी है। सबसे ज्यादा असर तराई क्षेत्र में दिखाई दे रहा है। शनिवार सुबह कई जिलों में काफी घना कोहरा होने की वजह से शून्य दृश्यता दर्ज की गई। मौसम विभाग के अनुसार, रविवार को भी ऐसा ही मौसम रहने के आसार हैं। आमतौर पर मौसम शुष्क रहेगा।

आंचलिक मौसम विज्ञान के

शारदा नदी में कार हादसा: बबलू मांझी ने बचाई चार जिंदगियां

(जीएनएस)। पीलीभीत, उत्तराखंड के खटीमा से शारदा नदी पार कर रही एक कार शुक्रवार रात घने कोहरे के कारण नदी में गिर गई। यह हादसा पीलीभीत जिले के पूरनपुर क्षेत्र के धनारा घाट के पास हुआ। कार में चार युवक सवार थे, जिनकी जान बबलू मांझी ने बचाई। हादसे का विवरण कार सवार युवकों की पहचान लखीमपुर खीरी के संपूर्णनगर निवासी अर्जुन गुप्ता, अभिषेक गुप्ता, आदित्य वर्मा और अनंत रघुवंशी के रूप में हुई। घने कोहरे में गाड़ी सड़क से उतरकर नदी में खिसक गई। युवकों ने शीशे तोड़कर बाहर निकलने के बाद आधा घंटे तक मदद की गुहार लगाई। बबलू मांझी की बहादुरी



वैज्ञानिक मोहम्मद दानिश ने बताया कि शनिवार सुबह शाहजहांपुर, बरेली, अलीगढ़, मुरादाबाद, प्रयागराज और कुशीनगर में काफी घना कोहरा रहा और दृश्यत शून्य दर्ज की गई। वहीं मेरठ, हरदोई, बहराइच और बलिया

जिलों में 50 मीटर से कम दृश्यता दर्ज की गई। शनिवार को इटावा में न्यूनतम तापमान सबसे कम 6.2 डिग्री दर्ज किया गया। बाराबंकी और चुरक में 7 डिग्री, आगरा में 7.1 डिग्री दर्ज किया गया। राजधानी लखनऊ में न्यूनतम



नदी किनारे रहने वाले पप्पू ने युवकों की चीखें सुन लीं और कल्पवास पर मौजूद बाबा राघवदास

व अन्य साधुओं को बताया। बाबा ने बबलू मांझी को बुलाया, जिन्होंने साधुओं की मदद से लंबे बांस का

तापमान 10.8 डिग्री दर्ज किया गया। उन्होंने बताया कि अभी दो दिन तक ऐसा ही मौसम रहने के आसार हैं।

आंचलिक मौसम विज्ञान केंद्र के वैज्ञानिक अतुल कुमार सिंह के अनुसार, रविवार को भी प्रदेश के कई जिलों में घना से बहुत घना कोहरा होने के आसार हैं। तराई और दिल्ली एनसीआर में भी ऐसी ही स्थितियां रहेंगी।

उन्होंने कहा कि दो दिन बाद से जहां जहां बादल हैं वे छंटेंगे और कोहरे में कमी आएगी। इसके साथ ही तापमान में भी दो दिन बाद धीरे-धीरे बढ़ोतरी के आसार हैं। राजधानी लखनऊ में अधिकतम तापमान 18

सहारा देकर चारों को सुरक्षित किनारे खींच लिया। बबलू पहले भी 24 लोगों की जान बचा चुके हैं।

राहत और पुलिस कार्रवाई नदी का ठंडा पानी युवकों को ठिठुरा रहा था। बाबा राघवदास ने आग जलाई और उन्हें गर्माहट दी। बाद में पुलिस पहुंची और सभी को घर भेज दिया। हजारों एसओ शरद यादव ने बताया कि रात में कार नहीं निकाल सकी, शनिवार सुबह स्थानीय लोग डूबी कार देखने आए। पुलिस अब कार को बाहर निकालने का प्रयास कर रही है।

यह घटना कोहरे में सावधानी की याद दिलाती है। बबलू मांझी जैसे नायक समाज के लिए प्रेरणा हैं।

जनशिकायतों के गुणवत्तापरक निस्तारण में पीलीभीत प्रदेश में प्रथम स्थान



जिलाधिकारी की अध्यक्षता में आईजीआरएस, सीएम डैशबोर्ड, कर-करेतर एवं राजस्व कार्यों की समीक्षा बैठक सम्पन्न (जीएनएस)।

पीलीभीत। जिलाधिकारी श्री ज्ञानदेव सिंह की अध्यक्षता में गांधी सभागार में आयोजित बैठक में आईजीआरएस पोर्टल पर प्राप्त जनशिकायतों के गुणवत्तापूर्ण निस्तारण, फीडबैक सुधार, राजस्व

एवं कर-करेतर वसूली की समीक्षा की गई। बैठक में उपस्थित विभागीय अधिकारियों को निर्देशित किया गया कि सभी शिकायतों का समयबद्ध एवं संतोषजनक निस्तारण सुनिश्चित किया जाए। जिलाधिकारी ने बताया कि आईजीआरएस में गुणवत्तापूर्ण निस्तारण के लिए जनपद को प्रदेश में प्रथम स्थान प्राप्त हुआ है। इस उपलब्धि के लिए सभी अधिकारियों को बधाई देते हुए उन्होंने इसे बनाए

रखने के निर्देश दिए। उन्होंने कहा कि जनसामान्य की शिकायतों का समाधान शासन की सर्वोच्च प्राथमिकता है, इसमें किसी प्रकार की लापरवाही बर्दाश्त नहीं की जाएगी। बैठक में उद्यान, उद्योग, स्वास्थ्य, कृषि, विद्युत, जल निगम, नगर पालिका, तहसील, परिवहन, बैंक, स्टाम्प एवं रजिस्ट्रेशन सहित विभिन्न विभागों की समीक्षा की गई। जिलाधिकारी ने राजस्व कार्यों और

कर-करेतर वसूली पर विशेष बल देते हुए कहा कि निर्धारित लक्ष्य के अनुरूप वसूली में प्रगति लाना सभी विभागों की जिम्मेदारी है। इस अवसर पर अपर जिलाधिकारी (वि./रा.), मुख्य चिकित्साधिकारी, नगर मजिस्ट्रेट, समस्त उप जिलाधिकारी, तहसीलदार, अधिशासी अभियंता, विद्युत, एआरटीओ सहित विभिन्न विभागों के जिला स्तरीय अधिकारी उपस्थित रहे।

बीसलपुर मंडी में

बीसलपुर (पीलीभीत)। बीसलपुर नवीन मंडी में धान खरीद में भ्रष्टाचार का खेल चरम पर है। मंडी सचिव, एमओ और सेंटर इंचार्ज की मिलीभगत से बिचौलिये खुलेआम किसानों की लूट कर रहे हैं। तौल में हेराफेरी, बोली प्रक्रिया में लापरवाही और धान निस्तारण में देरी से किसान बेहाल हैं। एक माह से मंडी में पड़ा किसानों का धान सड़ रहा है, लेकिन प्रशासनिक कार्रवाई अब तक नहीं हुई। किसानों का आरोप है कि सेंटर इंचार्ज मनमानी कर रहे हैं। वे अपने

पीलीभीत में रक्कमप्रक्रिया पूरी: 2.86 लाख मतदाता सूची से बाहर

(जीएनएस)। पीलीभीत जिले में विशेष संक्षिप्त पुनरीक्षण (रक्कम) प्रक्रिया 26 दिसंबर रात 12 बजे लॉक हो गई। इस दौरान पुरानी मतदाता सूची से 2 लाख 86 हजार से अधिक मतदाताओं को हटाया जाएगा। साथ ही, 68 हजार से अधिक मतदाताओं को नोटिस जारी होंगे।

मुख्य आंकड़े

- कुल मतदाता: 14.67 लाख
- मैप किए गए मतदाता: 11.99 लाख

सूची से बाहर होने वाले: 2.86 लाख+

- नोटिस प्राप्त करने वाले: 68 हजार+

बीएलओ की संख्या: 1522

रक्कम की समयसीमा 4 दिसंबर से बढ़ाकर 26 दिसंबर की गई थी।

अंतिम दिन बीएलओ ने फोन कॉल से



जानकारी इकट्ठा की और फॉर्मों को मैप किया। कई मतदाताओं ने कंट्रोल रूम में फॉर्म जमा किए, जबकि कुछ ने बार-बार कहने पर भी फॉर्म नहीं दिए—उनका डेटा अलग से जुटाया जा रहा है।

जिला निर्वाचन अधिकारी ज्ञानेंद्र सिंह ने बताया कि पोर्टल रात 12 बजे अपडेट हो चुका है। यह प्रक्रिया मतदाता सूची को सटीक बनाने के लिए की गई, जिससे चुनावी प्रक्रिया पारदर्शी बने।

अवैध बालू खनन पर पुलिस की सख्ती: बरखेड़ा थाना पुलिस ने राजस्व टीम के सहयोग से ट्रैक्टर-ट्राली सीज

(जीएनएस)। पीलीभीत पुलिस अधीक्षक के सख्त निर्देशों के अनुपालन में थाना बरखेड़ा पुलिस ने अवैध बालू खनन पर प्रभावी कार्रवाई को अंजाम दिया। राजस्व विभाग की टीम के सक्रिय सहयोग से पुलिस ने एक ट्रैक्टर-ट्राली को सीज कर लिया, जो अवैध रूप से बालू का परिवहन कर रही थी। यह कार्रवाई नदी तटों पर हो रहे अवैध खनन को रोकने के लिए चलाए जा रहे विशेष अभियान का हिस्सा है। पुलिस ने बताया कि मुखबिर की सूचना पर छापेमारी की गई, जिसमें ट्रैक्टर-ट्राली चालक बालू से लदी मिली।

वाहन को सीज कर चालक के खिलाफ संबंधित थाराओं में मुकदमा दर्ज किया गया है। एसपी ने सभी थाना प्रभारियों को निर्देश दिए हैं कि अवैध खनन और परिवहन पर कड़ी निगरानी रखी जाए तथा ऐसी घटनाओं



पर तत्काल कार्यवाही सुनिश्चित की जाए।

इस कार्रवाई से क्षेत्रवासियों में संतोष का भाव है, क्योंकि अवैध

खनन से नदी तटों का पर्यावरणीय संतुलन बिगड़ रहा था। पुलिस का यह प्रयास न केवल कानून-व्यवस्था को मजबूत करेगा, बल्कि प्राकृतिक

संसाधनों की रक्षा में भी सहायक सिद्ध होगा। आगे भी ऐसी सतत कार्रवाइयों का वादा किया गया है।

मिशन शक्ति-5 के तहत थाना कोतवाली पुलिस ने महिलाओं-बालिकाओं को किया जागरूक

(जीएनएस)। पीलीभीत पुलिस अधीक्षक के निर्देशन में मिशन शक्ति-5 अभियान के अंतर्गत थाना कोतवाली पुलिस टीम ने थाना क्षेत्र में भ्रमण कर महिलाओं और बालिकाओं को महिला संबंधी अपराधों तथा साइबर अपराधों के बारे में विस्तृत जानकारी प्रदान की। यह अभियान उत्तर प्रदेश सरकार की महत्वाकांक्षी योजना का हिस्सा है, जो महिलाओं की सुरक्षा, सम्मान, स्वावलंबन और सशक्तिकरण पर केंद्रित है।

अभियान का उद्देश्य मिशन शक्ति-5.0 का शुभारंभ मुख्यमंत्री द्वारा 20 सितंबर 2025 को किया गया, जो शारदीय नवरात्रि से प्रारंभ होकर चरणबद्ध रूप से चल रहा है।

इसका मुख्य लक्ष्य महिलाओं और बालिकाओं को उनके अधिकारों, सुरक्षा योजनाओं तथा हेल्पलाइन नंबरों के प्रति जागरूक करना है, ताकि वे अपराधों के



खिलाफ सतर्क रहें।

थाना कोतवाली टीम ने क्षेत्र की महिलाओं से घर-घर जाकर बातचीत की और उन्हें सशक्तिकरण की दिशा में प्रेरित किया।

अपराधों तथा साइबर ठगी जैसे मामलों की जानकारी दी। साइबर अपराधों में ऑनलाइन धोखाधड़ी, सोशल मीडिया पर छेड़छाड़ और फेक न्यूज से बचाव के उपाय बताए गए।

जागरूकता के प्रमुख बिंदु पुलिस टीम ने महिलाओं को हेल्पलाइन नंबर जैसे 1090

(महिला पावर लाइन), 112

(इमरजेंसी), एंटी-रोमियो स्क्वाड तथा मुख्यमंत्री कन्या सुमंगला योजना का प्रचार किया। यह प्रयास पीलीभीत जिले में महिला सशक्तिकरण को मजबूत करने की दिशा में महत्वपूर्ण कदम है, जिससे अपराधों पर अंकुश लगेगा और समाज सुरक्षित बनेगा।

नमन फिजियोथैरेपी क्लिनिक में उन्नत मशीनों से जोड़ों के दर्द व नस-मांसपेशियों की बीमारियों का आधुनिक इलाज नमन फिजियोथैरेपी क्लिनिक एंड हेल्थ केयर सेंटर

(जीएनएस)। पीलीभीत /बीसलपुर रामलीला रोड, जिला पीलीभीत ने आधुनिक सुविधाओं के साथ सेवाएं शुरू की हैं, जहां हड्डी, नस और मांसपेशियों से जुड़ी दिक्कतों का इलाज किया जाएगा। क्लिनिक में पीडियाट्रिक, ऑर्थोपेडिक, स्पोर्ट्स इंजरी, न्यूरोलॉजिकल और सर्जिकल कंडीशन्स के लिए विशेष फिजियोथैरेपी की व्यवस्था है, जिससे हर आयु वर्ग के मरीजों को राहत मिल सकेगी। उन्नत मशीनें और थैरेपी क्लिनिक में उन्नत पीढ़ी की कम्प्यूटरीकृत मशीनें, डिजिटल अल्ट्रासोनिक थैरेपी, कपिंग थैरेपी तथा ड्राई नीडलिंग थैरेपी जैसी आधुनिक तकनीकें उपलब्ध कराई गई हैं, जो दर्द व सूजन को कम करने में मदद



करती हैं।

डिजिटल अल्ट्रासोनिक थैरेपी से

नरम ऊतकों में रक्त संचार बढ़ता है, सूजन घटती है और चोटिल हिस्से की

कलसेन बाबा मंदिर में दानपत्र विवाद: सेवादार नागा बाबा गिरी ने एस .डी एम. को सौंपा शिकायती पत्र

(जीएनएस)। पीलीभीत जिले के बीसलपुर क्षेत्र में कलसेन बाबा स्थान पर 42 वर्षों से सेवादार नागा बाबा गिरी ने वाल्मीकि रिकू पर गंभीर आरोप लगाते हुए उपजिलाधिकारी को शिकायती पत्र दिया है। आरोप है कि टिकू उर्फ बंटू ने बाबा की मणि पर कली मंदिर बनवाकर दानपत्र स्थापित किया और दान की राशि मांस-मदिरा पर उड़ा रहा है। बाबा द्वारा रोकने पर धमकियां दी जा रही हैं। पीडित का विवरण नागा बाबा गिरी पुत्र बालकिशन मिस्त्री, स्थान कलसेन बाबा, बीसलपुर, पीलीभीत के निवासी है। वे 42 वर्षों से कलसेन बाबा स्थान पर समर्पित सेवादार के रूप में सेवा कर रहे हैं। शिकायत के अनुसार, स्थानीय वाल्मीकि टिकू उर्फ बंटू पुत्र जगदीश, मोहल्ला दुबै, बीसलपुर ने बाबा की पवित्र मणि पर अनधिकृत कली मंदिर



का निर्माण कराया। मुख्य आरोपी टिकू उर्फ ने मंदिर में दानपत्र रखा और भक्तों के दान की राशि का दुरुपयोग मांस-मदिरा पर किया। जब बाबा ने दान की अनियमितता पर रोक लगाने की कोशिश की, तो टिकू ने बार-बार धमकियां दीं। यह विवाद धार्मिक स्थल की पवित्रता को भंग करने वाला है, जहां दान भक्तों की आस्था का प्रतीक

होता है। प्रशासनिक कार्रवाई की मांगपीडित ने उपजिलाधिकारी बीसलपुर से तत्काल जांच और टिकू मांस-मदिरा पर किया जाव बाबा ने दान की अनियमितता पर रोक लगाने की कोशिश की, तो टिकू ने बार-बार धमकियां दीं। यह विवाद धार्मिक स्थल की पवित्रता को भंग करने वाला है, जहां दान भक्तों की आस्था का प्रतीक

होता है। प्रशासनिक कार्रवाई की मांगपीडित ने उपजिलाधिकारी बीसलपुर से तत्काल जांच और टिकू मांस-मदिरा पर किया जाव बाबा ने दान की अनियमितता पर रोक लगाने की कोशिश की, तो टिकू ने बार-बार धमकियां दीं। यह विवाद धार्मिक स्थल की पवित्रता को भंग करने वाला है, जहां दान भक्तों की आस्था का प्रतीक